



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

УП1 Бр.08-98

09.03.2023 година

Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10<sup>1</sup>, член 65 ставови 1 и 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20 и 77/21), а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со Писмото за намера за отворање радио од заинтересирана страна, Универзитетот во Тетово арх.бр.02-32/1 од 1.02.2023 г. (наш арх.бр.08-611/1 од 1.02.2023 г.), Известувањето во врска со барањето информација за слободна фреквенција за емитување на радио програма на локално ниво за град Тетово од Агенција за електронски комуникации арх.бр.0805-449/2 од 17.02.2023 г. (наш арх.бр.08-611/4 од 20.02.2023 година), Студијата за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, наш арх.бр.03-986/1 од 03.03.2023 година и Заклучокот арх.бр.02-1007/3 од 08.03.2023 година, на својата 9-та седница одржана на 08.03.2023 година, ја донесе следната

**ОДЛУКА**  
**за објавување на јавен конкурс за доделување**  
**дозвола за радио емитување на програмски сервис**  
**на непрофитна радиодифузна установа на локално ниво**

1. Се објавува јавен конкурс за доделување на 1 (една) дозвола за радио емитување на програмски сервис на непрофитна радиодифузна установа наменет за студентската популација, на локално ниво, на подрачјето на општина Тетово, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 107.2 MHz.

2. Дозволата ќе се додели за временски период од 9 (девет) години и не може да се пренесува на друго лице.

3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување (Пречистен текст) арх.бр.01-3747/1 од 06.10.2022 г., кои се образложени и допрецизирани во Конкурсната документација.

4. Техничките карактеристики и параметри определени од страна на Агенцијата за електронски комуникации на РСМ, согласно со Законот за електронските комуникации („Службен весник на Република Македонија“, бр.39/14, 188/14, 44/15, 193/15, 11/18 и 21/18 и „Службен весник на Република Северна Македонија“, бр.98/19, 153/19 и 92/21) и прописите донесени врз основа на него, се образложени и допрецизирани во Конкурсната документација и одобрението за користење радиофреквенција издадено од Агенцијата за електронски комуникации на РСМ.

<sup>1</sup> Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

5. Доставените пријави на конкурсот, Агенцијата за аудио и аудиовизуелни медиумски услуги (Агенцијата) ќе ги оценува врз основа на следните критериуми, на следниот начин на бодирање:

<b>1. Предвидена застапеност на програма произведена од страна на самиот радиодифузер (in-house production) и продукција на македонски аудио дела</b>		<b>17 бода</b>
• предвидена застапеност на програма произведена од страна на самиот радиодифузер (in-house production), во текот на неделата		
- до 50% од говорниот дел од програмата	10 бода	
- над 50% од говорниот дел од програмата	17 бода	
<b>2. Квалитет, жанровска и тематска разновидност на содржините</b>		<b>17 бода</b>
- 3 (три) видови програми од говорниот дел од програмата	10 бода	
- над 3 (три) видови програми од говорниот дел од програмата	17 бода	
<b>3. Застанетост на програми со кои се поттикнува развој и зачувување на националната култура</b>		<b>17 бода</b>
• програми со кои се поттикнува развој и зачувување на националната култура, еmitувани на годишно ниво		
- до 15 часа во текот на годината	5 бода	
- над 15 часа во текот на годината	8 бода	
• еmitувана инструментална музика од македонски автори, вокална и/или вокално-инструментална музика на јазикот/јазиците на кој/кои ќе се еmitува говорниот дел од програмата, во текот на денот		
- до 30% од вкупно еmitуваната музика	5 бода	
- над 30% од вкупно еmitуваната музика	9 бода	
<b>4. Застанетост на информации и содржини од значење за целната група од подрачјето во кое ќе се еmitува програмскиот сервис, во текот на неделата</b>		<b>7 бода</b>
- до 3 часа од говорниот дел од програмата	4 бода	
- над 3 часа од говорниот дел од програмата	7 бода	
<b>5. Бројот и структурата на вработените потребни за вршење на дејноста (најмалку 3 вработени, од кои 2 новинари со ВСС)</b>		<b>10 бода</b>
- <b>5.1. број на вработени</b>		
- до 4 вработени	3 бода	
- над 4 вработени	5 бода	

<b>5.2. структура на вработените</b>		
- до 3 новинари со ВСС	3 бода	
- над 3 новинари со ВСС	5 бода	
<b>6. Технички услови за производство на програмите</b>		<b>7 бода</b>
<b>7. Понудено време на дневно емитувања програма</b>		<b>7 бода</b>
- од 4 до 10 часа	4 бода	
- над 10 часа	7 бода	
<b>8. Просторни услови за вршење на дејноста</b>		<b>7 бода</b>
<b>9. Финансиска способност за остварување на дејноста и понудени гаранции</b>		<b>7 бода</b>
<b>10. Понуден рок на започнување со вршење на дејноста</b>		<b>4 бода</b>
- до 3 месеци од денот на издавање на дозволата	4 бода	
- над 3 месеци од денот на издавање на дозволата	2 бода	
	<b>Вкупно</b>	<b>100 бода</b>

6. За дозволата за радио емитување се плаќа годишен надоместок за секоја тековна година, почнувајќи од датумот на доделувањето на дозволата, на сметка на Агенцијата, во рок од 30 дена од денот на приемот на фактурата издадена од Агенцијата.

Начинот на пресметка, фактуирање и наплата на надоместокот за дозволата ги утврдува Агенцијата согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на Република Македонија“, бр.185/14), Правилникот за форматите на програмските сервиси на радиодифузерите („Службен весник на Република Македонија“, бр.172/14) и Правилникот за подрачјата на емитување на телевизиски и радио програмски сервиси („Службен весник на Република Македонија“, бр.172/14).

7. За користење на радиофреквенциите се плаќа годишен надоместок согласно со Законот за електронските комуникации и Правилникот за начинот на пресметка на годишниот надоместок за користење на радиофреквенции, на Агенцијата за електронски комуникации („Службен весник на Република Македонија“, бр.192/21).

Надоместокот за користење на радиофреквенции се плаќа на сметка на Агенцијата за електронски комуникации на РСМ за секоја тековна година однапред почнувајќи од датумот на важењето на одобрението за користење на радиофреквенции.

8. За определување на предавателната фреквенција, микролокација, максималната ефективна иззрачена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од Агенцијата и добивањето потврда од Агенцијата за подигнатата документација) да се обратат во Агенцијата за електронски комуникации на РСМ, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во Агенцијата за електронски комуникации на РСМ треба да биде со истиот назив како и во Агенцијата за аудио и аудиовизуелни медиумски услуги.

9. Кандидатите на Конкурсот поднесуваат пријави на посебен образец, чија форма и содржина ги пропишува Агенцијата за аудио и аудиовизуелни медиумски услуги, кој се објавува на веб страницата на Агенцијата.

Конкурсната документација и образецот - Пријава, можат да се подигнат во архивата на Агенцијата за аудио и аудиовизуелни медиумски услуги, Палата „Панко Брашнаров“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 30.000,00 (триесетилјади) денари на жиро сметка: 30000000618023 на Агенцијата за аудио и аудиовизуелни медиумски услуги, Банка депонент: Комерцијална банка АД Скопје.

10. Пријавата се поднесува во затворен плик до Агенцијата, Палата „Панко Брашнаров“, ул.„Македонија“ бр.38, Скопје, обележан на следниот начин<sup>2</sup>, и тоа:

- во горниот лев агол на затворениот плик да стои ознака „НЕ ОТВОРАЈ“,
- во средината на затворениот плик да стои назнака „Пријава за учество на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на општина Тетово“.

Обрасците и прилозите кон Пријавата за учество на јавен конкурс за доделување на дозвола за радио емитување на програмски сервис на непрофитна радиодифузна установа на локално ниво, на подрачјето на општина Тетово, треба да бидат систематизирани по редослед и реден број на образец, односно прилог кон пријавата, при што кај секој прилог кон пријавата, на првата страна во горниот десен агол од листот да биде наведен соодветниот реден број (Пример: Прилог бр. \_\_\_\_).

Пријавата, со придружната документација од член 73 став 3 од ЗАВМУ, се поднесува во 2 (два) примерока (оригинал и копија).

11. Пријавата може да се достави препорачано по пошта или со предавање во архивата на Агенцијата.

12. Пријавата се поднесува во рок од 60 (шеесет) дена. Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на Република Северна Македонија“.

Пријавите се поднесуваат во рокот определен со оваа Одлука на начин, форма, број на примероци и со содржина предвидена во Конкурсната документација.

Пријавите на кандидатите кои нема да го платат надоместокот за документацијата, кои ќе бидат поднесени по истекот на рокот определен со оваа Одлука, некомплетните пријави (кои нема да ги содржат сите документи и прилози согласно Пријавата), неуредно пополнетите, како и пријавите кои нема да бидат поднесени во 2 (два) примерока (оригинал и копија), нема да се разгледуваат.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: м-р Огнен Неделковски мобилен телефон: 072/212-686 и е-адреса: [o.nedelkovski@avmu.mk](mailto:o.nedelkovski@avmu.mk); Рубин Талески мобилен телефон: 075/452-523 и е-адреса: [r.taleski@avmu.mk](mailto:r.taleski@avmu.mk) ;

- за сопственичката структура и кадровските услови: Катерина Доневска мобилен телефон: 075/452-543 и е-адреса: [k.mitre@avmu.mk](mailto:k.mitre@avmu.mk) ;

- за техничките и просторните услови: м-р Арѓенд Џелили мобилен телефон: 070/327-991 и е-адреса: [argjend.xhelili@avmu.mk](mailto:argjend.xhelili@avmu.mk) ;

- за финансиските услови: Горан Радуновиќ мобилен телефон: 071/223-219 и е-адреса: [g.radunovic@avmu.mk](mailto:g.radunovic@avmu.mk); Весна Симоновска мобилен телефон: 076/344-198 и е-адреса: [v.simonovska@avmu.mk](mailto:v.simonovska@avmu.mk) и

<sup>2</sup> Доколку подносителите на пријавите за учество на јавен конкурс не се придржуваат кон условите наведени во точка 10. од оваа Одлука, Агенцијата не презема одговорност за затурање или предвремено отворање на Пријавата.

- за општи податоци и правни прашања: м-р Ивона Муфишева мобилен телефон: 076/496-803 и е-адреса: [i.mufiseva@avmu.mk](mailto:i.mufiseva@avmu.mk) и м-р Билјана Панева-Парлеева мобилен телефон: 076/344-194 и е-адреса: [b.parleeva@avmu.mk](mailto:b.parleeva@avmu.mk).

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на Агенцијата, Палата „Панко Брашнаров“, ул.“Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отворање ќе биде објавена на веб страницата на Агенцијата: [www.avmu.mk](http://www.avmu.mk).

14. Одлуката за доделување на дозвола за радио емитување на програмски сервис на непрофитна радиодифузна установа наменет за студентската популација, на локално ниво, на подрачјето на општина Тетово, на албански и македонски јазик, ќе биде донесена во рок од 30 (триесет) дена од денот на одржаното јавно отворање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

15. Оваа одлука ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, а влегува во сила од денот на објавувањето во „Службен весник на Република Северна Македонија“.

### О бразложение

До Агенцијата за аудио и аудиовизуелни медиумски услуги (Агенцијата), на нејзината официјална електронска адреса ([contact@avmu.mk](mailto:contact@avmu.mk)) на 1.02.2023 г., од страна на Универзитетот во Тетово, беше доставено Писмо за намера за отворање радио арх.бр.02-32/1 од 1.02.2023 г. (наш арх.бр.08-611/1 од 1.02.2023 г.). Во писмото за намера (писменото барање) беше наведено дека непрофитното радио би придонело за подобро информирање на студентите и на пошироката публика преку емитување образовни, информативни и забавни емисии, дека би овозможило промовирање на активностите на Универзитетот, организирање на различни трибини, дебати за различни настани, како и културно-уметничка забава за студентите на Универзитетот и за слушателите на радиото воопшто, при што од Агенцијата беше побарана информација за потребната постапка, чекорите кои треба да се направат и кои потребни услови треба да се исполнат за добивање дозвола за вршење дејност на непрофитно радио во рамки на Универзитетот.

Агенцијата, согласно член 70 став 4 од ЗАВМУ, веднаш по доставувањето на предметното писмо за намера (писмено барање), арх.бр.02-32/1 од 1.02.2023 г. (наш арх.бр.08-611/1 од 1.02.2023 г.), се обрати со писмен допис до Агенцијата за електронски комуникации (АЕК), така што достави Барање (наш арх.бр.08-611/2 од 2.02.2023 г.), со цел добивање информации за можна слободна радиофреквенција на подрачјето на општина Тетово, и доколку има, за доставување начелни технички параметри врз основа на кои ќе се изработи техничкото решение за емитување на радио програма на ова подрачје.

На 06.02.2023 година, Агенцијата до Универзитетот во Тетово достави Известување наш арх.бр.08-611/3 од 06.02.2023 г. за преземените дејствија од страна на Агенцијата по повод предметното писмо за намери (писмено барање), како и му беше објаснета постапката пропишана во ЗАВМУ за доделување на дозвола за радио емитување за непрофитна радиодифузна установа.

Агенцијата за електронски комуникации на РСМ, на 20.02.2023 година со Допис арх.бр.0805-449/2 од 17.02.2023 г. (наш арх.бр.08-611/4 од 20.02.2023 г.), одговори дека „врз основа на техничката анализа од страна на Секторот за радиокомуникации и најновите мерења, во реонот на градот Тетово, утврдено е дека постои можност за доделување на фреквенција за локално радио емитување, како и дека начелни параметри според кои треба да се изработи техничко решение за покривање на градот Тетово се следните: Можна локација на предавател: Тетово кале; Ефективна иззрачена моќност: 300W; Фреквенција: 107.2 MHz“.

Во член 70 став 4 од ЗАВМУ е предвидено дека доколку согласно со Планот за доделување и користење на радиофреквенциите, се утврди дека има слободни радиофреквенции, Агенцијата ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката.

Следствено на наведеното, Агенцијата изработи Студија за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Тетово, наш арх.бр.03-986/1 од 03.03.2023 г., објавена на веб страницата на Агенцијата на 03.03.2023 г.,<sup>3</sup> за да ја утврди оправданоста за објавување јавен конкурс за непрофитно радио на подрачјето на општина Тетово, особено од аспект на исполнувањето на целта на ЗАВМУ и од аспект на потребите на публиката. Како заклучок од студијата произлезе дека студентските радиостаници се особено важни за задоволување на медиумските потреби и интереси на студентската популација, коишто не можат да се задоволат преку програмските содржини еmitувани на јавниот сервис и на комерцијалните радиостаници. Тие, всушност, нудат платформа за студентите да разговараат за прашањата што им се важни, да ги искажат своите ставови за важни теми, како и да го надополнат своето учење. Наодите од Студијата, наш арх.бр.03-986/1 од 03.03.2023 г. покажаа дека постои оправданост за објавување јавен конкурс за доделување дозвола за непрофитно радио на локално ниво, на подрачјето на општина Тетово, при што целната група на идниот радиодифузер треба да биде студентската популација на подрачјето на Тетово; од 10% до 15% од вкупно еmitуваната програма во текот на една недела треба да бидат говорни содржини и јазикот на кој ќе се еmitува говорниот дел од програмскиот сервис треба да биде албански и македонски.

Следствено на напред наведеното, а имајќи предвид дека согласно Планот за доделување и користење на радиофреквенциите се утврди дека има слободни радиофреквенции, по што беше изработена Студија со која се утврди дека постои оправданост за објавување на јавен конкурс за доделување дозвола за непрофитно радио на локално ниво, на подрачјето на општина Тетово арх.бр.03-986/1 од 03.03.2023 г., врз основа на член 18 став 1 алинеја 1 и член 20 став 1 алинеја 10<sup>4</sup>, член 65 ставови 1 и 4 од ЗАВМУ, а во врска со член 69 ставови 1 и 4, член 70 ставови 1, 4, 6, 9, 10, 11 и 12, член 71, член 74, член 79, член 80 и член 81 од истиот Закон, член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги и Заклучокот арх.бр.02-1007/3 од 08.03.2023 година, Советот на Агенцијата за аудио и аудиовизуелни медиумски услуги на 9-та седница, одржана на 08.03.2023 година, донесе Одлука како во диспозитивот, која ќе се објави во „Службен весник на Република Северна Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија, која влегува во сила од денот на објавувањето во „Службен весник на Република Северна Македонија“.



Агенција за аудио и аудиовизуелни  
медиумски услуги,  
Претседател на Советот,

Лазо ПЕТРУШЕВСКИ

Примерок од Одлуката да се достави до:

- Директорот на Агенцијата;
- сите организациони единици/сектори/служба во Агенцијата;
- Назначените лица за водење на Уписникот за предметите по првостепената постапка во Агенцијата (Уп1);
- Агенцијата за електронски комуникации на РСМ.

<sup>3</sup> chrome-extension://efaidnbmnnibpcjcgclefindmkaj/https://avmu.mk/wp-content/uploads/2023/03/Studija-za-utvrduvanje-na-opravdanosta-za-objavuvanje-javen-konkurs-za-dodeluvanje-dozvola-za-neprofitno-radio-na-lokalno-nivo-na-opstina-Tetovo.pdf

<sup>4</sup> Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).